

حضرت تھانویؒ کی تعلیمات اور ہمارا معاشرہ

پروفیسر احمد سعید

حضرت مولانا اشرف علی تھانوی قدس سرہ کی زندگی اور آپ کے ملفوظات اور مواعظ کا مطالعہ کیا جائے تو یہ بات بخوبی واضح ہو جائے گی کہ آپ نے ہمیشہ حقوق العباد کی ادائیگی پر بے حد زور دیا، ملفوظات میں جگہ جگہ اس کا تذکرہ ملتا ہے کہ دیگر ”مشانخ“ کے یہاں تو بڑا اور بزرگ ہناتے ہیں مگر میرے یہاں انسان بنانے پر زیادہ توجہ دی جاتی ہے۔ ”ہمارے معاشرے میں جو برائیاں پیدا ہو گئی ہیں، ان کے سد باب کی جانب حضرت تھانوی قدس سرہ نے بہت کوشش کی۔“ معاشرت، دین کا اہم جز: زمانے کی تمثیلی فیض ہے کہ ایک عام تاثر یہ پیدا ہو گیا ہے کہ دین صرف نماز، روزہ اور حج کا نام ہے، عملی زندگی سے دین کو ہم نے بالکل خارج کر دیا ہے، حضرت تھانویؒ نے اپنے ملفوظات اور مواعظ میں اسی مفروضہ کی پیشگوئی کر دی ہے کہ دین صرف روزہ، نماز کا نام ہے، حضرت تھانوی قدس سرہ معاشرت کو دین کا ایک اہم جزو خیال فرماتے تھے، فرمایا:

”معاشرت کو تو لوگوں نے دن کی فہرست ہی سے نکال دیا ہے، سمجھتے ہیں کہ روزہ، نماز، حج، زکوٰۃ، تلاوت اور نوافل، بس ان چند چیزوں کے متعلق احکام ہیں، آگے جو چاہیں کرتے پھریں، جس کے معنی آج کل آزادی کے ہیں، سو خوب سمجھ لو تم کو آزادی میں چھوڑا گیا، بلکہ شریعت نے ہماری گفتار رفتار، نشست و برحast، میں دین، کھانے پینے، ہر چیز سے تعرض کیا ہے، شریعت مکمل قانون ہے۔“ (الافتراضات الیومیہ، صفحہ ۲۰۳)

فرمایا: ”آج کل عموم کی خواص بھی سلیقہ کو دین نہیں سمجھتے دین کی فہرست ہی سے خارج کر دیا ہے، چند چیزوں کا نام دین سمجھ لکھا ہے، حالانکہ قرآن مجید اور حدیث میں اس کے متعلق کافی تعلیم موجود ہے۔“ (الافتراضات الیومیہ جلد: ۲ صفحہ ۳۳۳)

ایک اور جگہ فرمایا: ”آج کل معاشرت کو تو دین کی فہرست ہی سے نکال دیا ہے، اس کی کوئی اصل ہی نہیں سمجھتے، حالانکہ احادیث میں ابواب کے ابواب معاشرت کی تعلیم میں مدون ہیں۔“ (الافتراضات حصہ ششم صفحہ ۳۲۲)

فرمایا: "حسن معاشرت کو تو اچھے لکھے پڑے لوگوں نے بھی دین کی فہرست سے نکال دیا ہے، یہ باتیں دین بھی ہی نہیں جاتیں، بھی روزہ، غماز، حج اور چند عقیدوں کو دین سمجھا جاتا ہے۔ آگے صرف..... حالانکہ حدیث شریف میں آیا ہے کہ "اگر دو مسلمان قصد اپس بیٹھے ہوں، محبت کی وجہ سے یا کسی مصلحت کی وجہ سے تو ان کے نجی میں مت بیٹھو،" توجہ اسی ایسی ہلکی با توں کی نصوص میں تعلیم ہے تو اس سے اندازہ کر لیا جائے کہ دین میں حسن معاشرت کی تعلیم ہے کہ نہیں۔" (الافاضات جلد ۲)

حضرت قدس سرہ حسن معاشرت کو جزو شریعت سمجھتے تھے، چنانچہ اس بارے میں فرمایا:

"حسن معاشرت کا ادنیٰ درجہ یہ ہے کہ لوگوں کو اذیت اور حشمت سے محفوظ رکھے، حسن معاشرت کا تعلق چونکہ عباد (بندوں) کی اذیت و راحت سے ہے، اس لئے وہ بھی جزو شریعت ہے اور اصلاح معاشرت کا خلاصہ یہ ہے کہ کسی کو اذیت نہ پہنچائے۔" (فیوض الماقن، نقطہ ششم صفحہ ۲۲)

پابندی وقت: یورپ میں لوگوں کے پاس وقت نہیں ہوتا کہ وہ کام کر سکیں، لیکن ہمارا معاملہ اس کے بالکل برعکس ہے، وقت کو ضائع کرنا ہمارا تو می شعار بن چکا ہے، لیکن ایک دوسرا مشکل یہ ہے کہ ہم لوگوں کو پابندی وقت کی اہمیت کا بالکل بھی احساس نہیں ہے، حضرت تھانوی قدس سرہ نے اپنی زندگی میں اس طرح کاظم الادوات مقرر کر کھا تھا کہ جن حضرات کو آپ سے ملنے کا اتفاق ہوتا اس کو معلوم ہوتا ہے کہ حضرت اس وقت فلاں کام سر انجام دے رہے ہوں گے اور فلاں کام فلاں مقرر و وقت پر سرانجام دیں گے۔

ایک مرتبہ خود فرمایا: "میں نے نظام الادوات کے سلسلے میں کبھی کسی کو پریشانی میں نہیں ڈالا، جو انتظام ایک دفعہ ہو گیا اس کے خلاف کبھی نہیں کیا، اسی واسطے لوگوں کو نیری تجویز دوں پر اعتماد رہتا ہے۔"

وقت کی قدر و قیمت کے متعلق فرمایا:

"بے کار وقت کا کھونا بہت برائے، اگر کچھ بھی کام نہ ہو تو بھی انسان گھر کے کام میں لگ جائے، گھر کے کام میں لگنے سے دل بھی بہلتا ہے اور عبادت بھی ہے، یہ مجموع میں بیٹھنا خطرے سے خالی نہیں۔"

پابندی وقت کے متعلق فرمایا:

"ہر شخص اپنے وقت کا حساب کرے تو ثابت ہو جائے گا کہ نصف سے زیادہ وقت خراب ہوتا ہے، وقت کو خراب نہ کیا جائے تو بہت کام ہو جائیں۔ مگر پابندی وقت ہم لوگوں نے ایسی چھوڑی ہے، کہ اب اس کا کرنا نئی بات معلوم ہوتی ہے، بعض باتیں تو می شعار ہو جاتی ہیں، پھر سب اس کے خلاف کو عیوب سمجھتے ہیں۔ مسلمانوں کے لئے تضعیف اوقات شعار ہو گئی ہے۔ اب کوئی وقت کی پابندی کرے تو اس کو گھوٹایا جاتا ہے۔" (حسن العزیز ج ۳ صفحہ ۹۰۳)

بہم بات: اکثر لوگوں کی عادت ہوتی ہے کہ وہ بات واضح طور پر نہیں کرتے بلکہ بہم بات کرتے ہیں، جس سے

سنے والے کو سخت تکلیف اور مشکل ہوتی ہے، حضرت تھانویؒ اس بات کو سخت ناپسند فرماتے تھے کہ مجہم بات کی جائے۔ فرمایا:

”تكلفات اور رسومات نے تو معافیت کا ناس کر رکھا ہے، مجہم بات سے ایسی پریشانی ہوتی ہے کہ بیان نہیں کر سکتا۔ لوگ زیادتہ بولنے کا واب سمجھتے ہیں، یہ تکلفات ایرانیوں سے سمجھے ہیں، مجہم بات بھی سنت کے خلاف ہے..... ویکھیں حضور اکرم صلی اللہ علیہ وسلم کا کلام کتنا واضح تھا مگر پھر بھی تین میں بار فرماتے تھے، چنانچہ دیکھئے کہ حدیث شریف میں آیا ہے کہ ”ایک شخص نے حضور اکرم صلی اللہ علیہ وسلم کو پکارا، آپؐ نے فرمایا: کون ہے؟ اس نے کہا: میں ہوں، آپؐ نے فرمایا: میں میں کیا ہوتا ہے، اپنا نام لو۔ بعض لوگ آتے ہیں کہ اپنا خادم بنائیجھے، مطلب یہ ہوتا ہے کہ مرید کر لیں، مگر یہ کلامِ محمل ہے، بعض لوگ کہتے ہیں کہ اپنے داں میں لے لجھے، اس کا تو مطلب یہ ہونا چاہئے کہ داماد بنائیجھے، محمل کلام بولنا تہذیب نہیں ہے، تعزیب ہے۔“ (کمالات اشرفیہ صفحہ ۱۲۶)

صفائی:..... حضرت تھانوی قدس سرہ نے اپنے مفہومات میں بے شمار جگہ اس بات کا اظہار کیا ہے کہ مسلمانوں کی اچھی عادات اور اصولوں کو غیروں نے اختیار کر کے ترقی کر لی ہے اور مسلمانوں نے اپنے ہی اصولوں کو خیر باد کہہ دیا ہے، ان ہی اعلیٰ اصولوں میں ایک عادت صفائی کی بھی تھی۔ فرمایا:

”غیر مسلم اقوام نے اسلام کے اصول لے لئے ہیں اور مسلمانوں نے چھوڑ دیئے ہیں، پریشان ہیں، تکلیف اٹھا رہے ہیں، مدارس میں ایک انگریز مسلمان ہوا، مسجد میں نماز کے لئے آیا، دیکھا کتنا میں صفائی نہ تھی، اس پر اس نے خادم مسجد سے کہا کہ ذرا صفائی رکھنا چاہئے تو جاہل لوگوں نے کہا کہ بڑا صفائی صفائی گاتا ہے، معلوم ہوتا ہے کہ بھی تو عیسائی ہے، گویا مسلمان وہ ہے جس میں صفائی نہ ہو، میلا کچیلار ہے، لا حلول ولا قوۃ الا بالله، لوگوں میں بالکل جس نہیں رہا دیکھئے حدیث شریف میں آیا ہے کہ ”نظفو افنتیکم“ یعنی گھر سے باہر جو اس کے سامنے میدان ہے، اس کو صاف رکھو، سو ظاہر ہے کہ جب مکان سے باہر کی صفائی کا اس قدر اہتمام ہے تو خود گھر کی صفائی کس قدر مطلوب ہے۔“ (الافتضالات الیومیہ جلد ۵ صفحہ ۳۳۷)

دورانِ گفتگو، سلام و مصافحتی:..... بعض لوگوں کی عادت ہوتی ہے کہ داشخاص جب مصروف گفتگو ہوں تو آکر بیچ میں مصافحہ کرنے لگتے ہیں، حضرت تھانوی قدس سرہ کو یہ بات سخت ناپسند تھی، آپؐ فرماتے تھے کہ ”اگر دا فرا د مصروف گفتگو ہوں تو آنے والے شخص کو چپکے سے آکر بیٹھ جانا چاہئے۔ یہیں ہونا چاہئے کہ حق میں آکر سلام کر کے اللہ سامار دیا اور مصافحہ کرنے لگے۔ یہ بڑی سخت بد تیزی ہے اور ایڈا کا موجب ہے۔“ (حسن العزیز صفحہ ۲۲۲)

ایک مرتبہ مغرب کی نماز کے بعد ایک صاحب سے حضرت تخلیقی کی گفتگو فرمار ہے تھے۔ ایک صاحب پاس آکر بیٹھ گئے اور کچھ کہنا چاہا، حضرت نے فرمایا کہ جہاں دو آدمی بیٹھے تخلیقی کی باتیں کر رہے ہوں، وہاں بلا اجازت آکر بیٹھنا شرعاً گناہ ہے، یہ سن کر وہ سلام کر کے چلے گئے۔ فرمایا:

”یہ لیجئے، کہا یہ تھا کہ اس طرح آکر بیٹھنا گناہ ہے، بس سلام کرنے کے اٹھ کر چلے گئے، یہ نہ ہوا کہ ان کے فارغ ہونے کے بعد مل لیتے، اب مجھے بد اخلاق کہتے ہوں گے، حکم شرعی سے بھی اطلاع نہ کرتا، ایسی خوش اخلاقی تو نہیں کر سکتا۔“

انظام کی اہمیت:..... حضرت تھانوی قدس سرہ ہر کام کو انتظام سے کرنے پر بے حد زور دیتے تھے، فرمایا:

”انتظام بڑی برکت کی چیز ہے، ہر کام میں انتظام کی ضرورت ہے، اگر میں یہ خاص قواعد اور اصول منضبط نہ کرتا تو اس قدر کام نہ ہو سکتا تھا، بہت وقت فضول ضائع اور بیکار ہی جاتا، یہ سب انتظام کی برکت ہے اور یہ سب اسلام کی ہی تعلیم ہے، مسلمانوں نے اس کو چھوڑ دیا ہے۔ غیر قوموں نے اختیار کر لیا ہے، راحت میں ہیں۔“ (الافتضات الیومیہ جلد ۳ صفحہ ۲۷)

گھر میں ایک چیز جہاں سے اٹھاتے تھے، اس کو وہیں رکھ دیتے، اس سے ایک تو چیز کو علاش کرنے میں جو ہنی کو فتنت ہوتی ہے، اس سے بھی بالکل محفوظ تھے، دوسرے وقت کا ضایع بھی نہیں ہوتا تھا، اس بات کی اہمیت پر زور دیتے ہوئے فرمایا: ”لوگوں کو توعادت نہیں صفائی اور انتظام کی، ابھی ہوئی طبعتیں ہیں، میرا تو گھر میں بھی یہی معمول ہے کہ جو چیز جہاں سے اٹھاتا ہوں وہیں خود رکھتا ہوں، مثلاً قلمدان، دیا سلائی گھر میں جہاں سے اٹھاتا ہوں، وہیں رکھتا ہوں، دوسرے پر اس کا مٹنیں چھوڑتا ہوں۔“ (الافتضات الیومیہ جلد ۲ صفحہ ۴۰)

ایک مرتبہ کسی چیز کو حضرت قدس سرہ نے ایک خاص جگہ رکھا تھا اٹھانے والے نے دوسری جگہ رکھ دیا، ڈھونڈنے میں دقت ہوئی، فرمایا:

”میرے اصول ہیں کہ جہاں سے جو چیز اٹھاؤ اس کو وہیں رکھ دو، لوگ کہتے ہیں کہ جھوٹی جھوٹی باتوں پر ختنی کرتا ہے، دیکھنے یہ پریشانی ہوتی ہے، گوھڑی ہی پریشانی ہے، لیکن کسی مسلمان کو دوسرے کے فعل سے یہ پریشانی ہو، کیا مشکل ہے کہ جو چیز جہاں سے اٹھاؤ، وہاں رکھ دو۔“ (حسن العزیز جلد اول صفحہ ۱۳۲)

دوسروں کی راحت رسانی:..... حضرت تھانوی قدس سرہ اپنی راحت سے زیادہ دوسروں کی راحت اور آسانی کا کس قدر رخیاں رکھتے تھے، اس کا اندازہ صرف اس بات سے ہو سکتا ہے، فرمایا:

”میں تو یہاں تک خیال رکھتا ہوں کہ لفاف میں جو خط رکھتا ہوں، اس میں بھی اس کا خیال رہتا ہے کہ کہیں نشیب فراز نہ رہے، مناسبت کے ساتھ کاغذ موز کر رکھتا ہوں، یوں جی چاہتا ہے کہ کسی کو ذرا اسی بھی الجھن نہ ہو۔“ (الافتضات ج ۲ صفحہ ۵۷)

کم آمدی والوں کے لیے اہم اصول:..... ہم اپنی روزمرہ زندگی میں بار بار اس بات کا تذکرہ کرتے ہیں کہ ہماری آمدی کم ہے اور خرچ زیادہ، حضرت تھانوی قدس سرہ کے نزدیک اس مسئلہ کا حل یہ تھا کہ جو چیز ہمارے اختیار میں ہے، اس کو کم کرنے کی کوشش کریں اور اپنے روپے کو طریقہ سے خرچ کریں، لیکن اس مسئلے کے سب سے اہم پہلو کی جانب

سب سے زیادہ زور دیتے تھے، یعنی آمد فی جائز ہو، فرمایا:

”هم لوگوں کے کسی کام میں بھی سلیقہ نہیں رہا، کچھ ایسی بے حسی چھائی ہے، آمد فی کو دیکھو تو اس میں جائز ناجائز کی پروا نہیں، خرچ کو دیکھو تو اس میں موقع عمل کا کہیں پتہ نہیں، اس کے متعلق میرٹھ کے ایک نیک زادے نے عجیب بات کہی، کہتے تھے کہ لوگ بڑے بے قوف ہیں جو چیز غیر اختیاری ہے، یعنی آمد فی اس کی تو فکر کرتے ہیں، اور جو چیز اختیاری ہے یعنی خرچ کم کرنا، اس کی فکر نہیں، بڑے کام کی بات کہی ہے، واقعہ یہی ہے کہ آمد فی مسلمانوں کی کچھ کم نہیں، بشرطیک طریقہ سے ضرورت میں صرف کریں تو بھی پریشانی نہ ہوگی۔“ (الافتراضات الیومیہ جلد ۲ صفحہ ۲۳۲)

مہمان نوازی کے آداب: مہمان نوازی مسلمانوں کا ایک مذہبی شعار ہے، لیکن وقت کے گزرنے کے ساتھ ساتھ ہم نے اس میں بھی تکلفات اور سوتاں کوشامل کر لیا جس سے مہمان نوازی میں بھی بہت خلل پیدا ہو گیا، عام طور پر ایک روانج یہ ہو گیا ہے کہ مہمان کے لئے اپنی پسند کا کھانا تیار کیا جاتا ہے، حالانکہ ہونا یہ چاہیے کہ مہمان کی پسند کو فویت دی جائے، مثلاً اگر میزبان مرغ پسند کرتا ہے لیکن مہمان کو چاول پسند ہیں تو لازمی امر ہے کہ مہمان اس دعوت سے لطف اندوں نہیں ہو سکے گا، حضرت تھانویؒ اس بات کو پسند فرماتے تھے کہ مہمان کی مرضی اور اس کے مذاق کے موافق کھانا تیار ہونا چاہیے۔ فرمایا: ”خدا جانے یہ دو اچ کیا ہے کہ مہمان کے لئے کھانا اپنے مذاق اور خواہش کے موافق ہونا چاہیے، ورنہ اس کی خوشی تو نہ ہوئی، یہ تو اپنی خوشی ہوئی، فرض کرو، کسی کو چاول نقصان دیتے ہیں، تو کیا یہ انسانیت ہے کہ چاول اس کو ضرور کھلانے جائیں، اگر اس کو چاول سے نقصان ہوا تو یہ کیا مہمانی ہوئی، مگر سوم ایسے غالب آئے ہیں کہ اس کی کچھ پروانیں، میرے نزدیک مہمان کو وہی چیز کھلانی چاہئے جو اس کو مرغوب ہو لیکن ایسا نہیں کیا جاتا۔“ (حسن العزیز جلد ۲ صفحہ ۱۹۹)

مہمان نوازی کے بارے میں حضرت قدس سرہ کو یہ بات بالکل ناپسند تھی کہ مسلمانوں کی فوج ہی میزبان کے گھر پہنچ جائے، چنانچہ فرمایا: ”آج کل معاشرت تو اس قدر خراب ہو گئی ہے کہ اس کی قطعاً کوئی پرواہ نہیں کی جاتی کہ ہماری اس بات سے کسی دوسرے کو تکلیف پہنچی گی یا اس کی پریشانی کا سبب ہو گا، اب مہمان داری ہی کو لیجھے، گاڑیاں چھکڑے بھر بھر کر میزبان کے گھر پہنچ جاتے ہیں، نہ یہ کہ اس غریب کے گھر کھانے کو ہے یا نہیں، خصوصی طور پر کسی کی بیماری یا موت کے موقع پر تو ایسا کرنا بہت ہی ظلم اور بے رحمی کی بات ہے۔“ (الافتراضات الیومیہ جلد ۲ صفحہ ۷۱)

بعض دفعہ یہ ہوتا ہے کہ میزبان نے کھانا ختم کر دیا ہے، لیکن مہمان کی بھوک ابھی ختم نہیں ہوئی ہے، چنانچہ مہمان بے چارے کو بھی اپنا کھانا ختم کرنا پڑتا ہے، حضرت تھانوی قدس سرہ نے اس بات کو بھی واضح کیا کہ مہمان کے ساتھ ساتھ کھانا چاہیے، تاکہ مہمان کو اسکیلے کھانے پر شرمندگی نہ ہو، فرمایا: ”لوگوں نے معاشرت کے متعلق تو سوچنا چھوڑ دیا ہے، شریعت نے طرز معاشرت کو نہایت مکمل بنایا ہے۔“ (مقالات حکمت صفحہ ۱۲۷).....☆